

TE HENEURAA API

NENEIHIA I ROTO I TE PIHA NENEIRAA A TE EKALESIA A IESU MESIA I TE
FEIA MO'A I TE MAU MAHANA HOPEA NEI.
PAPEETE, TAHITI, I TE MAU AVA'E ATOA.

Te hoo: E 2 farane i te matahiti.

No. 7

Tiurai 1936.

Mat. 30.

Eaha? aita outou i ite e, e hiero to outou tino no te Varua Maitai tei roto ia outou na, tei noaa ia outou no o mai i te Atua ra, e ere hoi outou i ta outou iho? Ua hoohia ra outou i te hoe hoo rahi; no reira a haamaitai i te Atua i roto i to outou tino e to outou varua, no te mea na te Atua ratou. I Korintia 6: 19, 20.

Te Imi Nei Anei Outou I Te Maramarama?

I NA tau i mairi a'enei ua tae to'u mana'o i nia i te hoê parau tei tae mai ia'u tei na ô mai: *Ua hi'opoa vau i te mau mea atoa e ua ite au e, aita te îraa o te mana e te îraa o te parau mau e vai nei i roto i te Feia Mo'a no te mau Mahana hopea nei.* Eaha te huru o te mana ta'na i hinaaro i te parau? Te mana anei no te Autahu'araa Mo'a? Mai te mea te vai ra te Autahu'araa Mo'a i te hoê Ekalesia,

eita anei oia e haapapu i taua parau ra e e faaite i te reira i te mau taata atoa te vai i te vahi te i reira ta'na faatereraa ?

Ia tia ia parau ma te mana o te Atua, e ere anei i te mea tano ia parauhia te taata e te Atua, e ia faatoroahia oia e te hoê taata tei ia'na te mana, oia hoi, tei haamanahia e ana i taua mana ra ?

Aita anei i na reirahia no te mau taata i maitihia e te mau Aposetolo ? (A hi'o na i te Ohipa 6:5-6; 13:1-3; 14:23; I Timoteo 2:7; 4:14.) No to Iesu faatoroaraa i te mau Aposetolo, ua faaitehia te reira i roto i te Faufaa Apî (Mareko 3:14; Luka 10:1; Ioane 15:16.) Te vai nei te mana, i te Autahu'araa Mo'a, no te raveraa i te mau ohipa a Iesu e i roto i to'na i'oa, e o taua Autahu'araa ra te hoê mea tumu no te Ekalesia a Iesu Mesia i te Feia Mo'a no te mau Mahana Hopea nei. Na taua Autahu'araa ra e haamana i te mau ohipa atoa i roto i te Ekalesia. Ahiri aita te Autahu'araa ua riro ia te Ekalesia ei amuiraa tei faatiahia e te rima taata ana'e. Ua taa te reira i te mau Feia Mo'a atoa.

Te mana'o nei te taata tei papai i te rata ta'u i parau a'e nei e, aita te îraa o te parau mau e vai nei i te Ekalesia. Ua farii mau hia te reira e ua faaite roa hia atoa. I roto i ta matou mau Hiro'a Faaroo, aita anei i parauhia: *Te faaroo nei matou e, e heheu mai â te Atua i te mau parau rarahi no nia i te Basileia o te Atua.*

E rave rahi te mau mea, tei papaihia i roto i te mau parau mo'a, tei ore i haro'aro'a maitaihia e tatou, oia hoi te tia-faahou-raa o te tino nei. Aita â i taa ia tatou te ravea e riro ai te hoê tino tahuti ei tino tahuti ore. Aita â te Atua i heheu mai i taua ite ra, e te vai miterio noa ra taua ravea ra na tatou.

Aita te Ekalesia e parau nei e, ua ere te mau Haapaoraa Cheresitiano atoa i re parau mau, te haapii nei ra oia e, tei

ia rat
ra, u
ratou
parau
nei, (
te he
ia rat
amain
vahi
mau

Te
a te l

E
noa't
ha oh
taata
i te it
o te E
noa n
ta ro
O te
Ekale
anihia
ta po.

Na
tai, n
Peres
ratou
raa ra
Fatu
Iakob
e ani

ia ratou te tahi vahi iti o te parau mau. Oia mau ihoa te reira, ua rave mau ratou i te ohipa maitai, ahiri aita, aita ia ratou e vai nei i teie nei, e e rave rahi te feia parau tia e te parau mau i roto ia ratou. Aita teie mau Ekalesia e parau nei, (e aita hoi e tia ia parau) ua faatiahia ratou na roto i te heheuraa tia no te ra'i mai, ua fâ mai te mau ve'a mo'a ia ratou e tei ia ratou te Autahu'araa Mo'a — o te mau hamaitairaa ia o ta matou Ekalesia. — No reira ua rahi roa te vahi huru e i te Ekalesia a Iesu Mesia i te Feia Mo'a no te mau Mahana Hopea nei e te mau Ekalesia Cheresitiano atoa.

Te parau nei matou e, e tufaa te parau mau no te opuaraa a te Parau Mau atoa.

E parau mau te parau mau i te mau vahi atoa e itehia'i oia, noa'tu no hea mai oia, no te Ra'i mai, no roto mai i te piha ohiparaa o te taata paari, no roto mai i te feruriraa o te taata mana'o hohonu, te ite o te taata imi e a ore ra na roto i te ite i noaa mai i te taata atoa nei. E tufaa ia no te tino o te Parau Mau e o te parau mau oia na te Atua. E te rahi noa nei te tino te Parau mau te itehia nei e te taata nei. Aita roa i parauhia e, tei te Ekalesia te iraa o te parau mau. O te Ravea no te Ora — te Evanelia a Iesu Mesia — ta te Ekalesia e parau nei tei ia'na te vairaa, area ra aita roa'tu i anihia i te hoê a'e taata ia farii i taua faaiteraa ra ma te mata po.

Na mua i te mau mea atoa, e anihia te taata ia haapii maitai, ma te aau tae, te mau parau atoa e haapiihia e te mau Peresibutero no te Ekalesia, ia imi maite ratou ia itehia ia ratou te mau mea tei faaita mai e, e parau taua mau haapiiraa ra e ia rave ratou i te mau ravea atoa tei haapaohia e te Fatu ia roaa mai te ite. Ua urû mau hia te Aposetolo ra o Iakobo a papai ai oia e; *Te ere ra rá te hoê o outou i te ite,* e ani oia i te Atua ra, o tei horoa hua mai i te maitai i te taa-

ta atoa ra, ma te patoi ore; e e horoahia mai ta'na. *Iak. 1:5.*
 Ua faaite atoa o Iesu iho i te ravea no te iteraa e, e parau
 mau anei ta'na e haapii ra, a parau ai oia e: *O tei hinaaro*
maite i te haapao i to'na ra hinaaro, (to te Metua) e ite ia
oia i ta'u e haapii nei, na te Atua anei e a ore ra te parau ra
vau na'u iho. Ioane 7:17.

Nahea ia outou e ite ai? Mai ia Petero a parauhia'i; *O vai*
au, te Tamaiti a te taata nei, i ta te taata nei parauraa?

Ua parau maira Simona Petero, na ô maira: *O te Mesia*
oe, te Tamaiti a te Atua ora ra. Ua parau atura Iesu ia'na,
 na ô atura: E ao to oe, e Simona Bare-iona, e ere ta te taata i
 faaite mai ia oe i te reira, na tau Metua râ i te ao ra. *Mat. 16:13-17.*

Inaha, i roto i to'na aroha rahi, ua faataa te Fatu i te hoê
 ravea ia ore ta'na mau tamarîi tamaroa e ta'na mau tama-
 hine ia tapitapi e ia noaa ia ratou te ite papu e o Ta'na Eka-
 lesia te Ekalesia mau i rotopu i te mau Ekalesia atoa, e e
 parau mau ana'e ta'na mau haapiiraa.

I te taata ta tai tahi, te parau atu nei matou, a tamata i
 te ravea i faaitohia mai e Iakobo e Iesu; oia hoi ia ani Ia'na
 tei nia ra. E ere te reira i te ravea papu ore a te taata nei,
 o te ravea papu ra i horoahia mai e te Atua.

Papaiha e Iosepha MERRILL Aposetolo.

E ani, e horoahia mai ta outou, e imi, e itea ia ia outou; e
 patoto atu, e iritihia mai te uputa ia outou. O tei ani ra hoi,
 ua noaa ia; e o tei imi ra, ua itea ia; e te feia atoa i patoto ra,
 ua iritihia ia te uputa. *Mataio 7:7-8.*



Ia Faa Apîhia te Fenua e Tia'i.

Te faaroo nei matou e . . . e faaapihia te fenua nei e e faaho'ihia mai to'na huru hanahana Paradaiso ra. Hiro'a Faaroo no 10.

UA na ô mai te Atua ia Adamu te taata hara: *Ua ino roa te fenua ia oe ... e tupuhia ia i te tataramoa e te motuu... E amu oe i ta oe maa ma te hou i nia i to rae. Genese 3:17-19.*

E riro mau taua faaiteraa ri'ari'a ra ei parau fifi e a ore ra ei fabula, ahiri aita oia i faaite mai e ua tupu te hoê faahuru ê raa rahi i nia i te fenua e te mau taata i parahi i nia iho ia'na ra. Ua haapao ore hia te hoê faaueraa mo'a, no reira e tae mai ihoa te faautuaraa. Mai te taime mau oia i faautuahia'i, ua faaû noa oia i te mau huru peapea atoa. I mua a'e i te Hi'araa ua faahotu noa mai te Ôi Edene i te mau mea atoa e au no te animala e te taata, e ua faataemai te hara i te ino i nia i te mau mea atoa, tei hauti e tei ore i hautiuti.

Te Fenua nei e te Taata.

Te faaite mai nei te mau parau papai i te auraa rahi e vai nei, i rotopu i te fenua nei e te taata, no nia i to raua huru, i teie nei e i te tau a muri atu. Te farii nei raua i te utua no te katara raa e e tia ia faaorahia raua apipiti atoa ra.

E tia i te mau hara a te mau taata atoa ia riro ei tumu no te mau ati e tae mai i nia i te taata nei, e e tia i taua mau ati ia rave i te huru e au ia mana'ohia e e mea tupu noa no te mea e utua tia mau; e i te tahi pae, e tia i te parau tia o te taata nei ia titau i te mau mea atoa o te fenua nei ia tau-turu mai.

Ei faahaparaa i taua parau ra: *E ino roa te fenua no oe ra* tei parauhia ia Adamu, a hi'o na i te parau papu tei horoahia na Iseraela, no to ratou faaroo e to ratou parau tia, e haamaitaihia te mau tau ra, e tae mai te u'a te faatupu i te mau faaapu, e no te rahi o te hotu, aita e vairaa faahou no te mau maa.

Te mau ati tei titauihia e te Hara.

Ua faatae mai te taivaraa, i te mau ture a te Atua, i te tau o Noa tei amuihia i te ino o te taata, ua tae mai te diluvi, e i reira *amahamaha ihora te tumu o te moana rahi ra, e iritihia a'era te mau uputa o te ra'i ra.*

O Enoha, tei ora i mua a'e ia Noa, ua tonohia oia ia poro i te tatarahapa i te mau taata hara, e ua rahi roa te mana tei horoahia ia'na, *Ua parau oia ma te reo o te Atua, e ua rurutaina te fenua e ua mo'e te mau mou'a ia faaue noa'tu oia; e ua tioi e te mau pape rarahi i to ratou ra taheraa; e ua faaroohia te uuru o te liona no roto mai i te medebara; e ua tupu te mata'u i roto i te mau nunaa no te puai o te reo o Enoha e no te mana o te parau i horoahia mai e te Atua. (Buka Poe Tao'a Rahi. Mose 7.)*

Ua faarahihia to'na ite i te pae varua na roto i te parau a te Atua, no reira ua ite oia i te taeraa mai o te diluvi, e te mau mea atoa te tupu a muri atu, te tae raa mai o te Faaora e tae roa'tu i te mau mahana no te piti o te taeraa mai o te Fatu, *ia haapourihia te mau ra'i, e ia tapoihia te fenua i te mahu poiri; ei reira te mau ra'i e te fenua atoa e rurutaina'i. (Buka Poe Tao'a Rahi Mose 7.)*

Ei unauna no te ohipa rahi i ravehia i nia i te Kalavaria, ua tae mai te pouri i nia i taua vahi ra, e i te poheraa te Fatu, tei faasataurohia, *Ua aueue ihora te fenua, e amahamaha ihora te mato. (Mat. 27:51.)*

I nia i te Fenua i te tooa o te râ ra, ua tupu te mau ama-

haraa o te fenua ei tapao faaite no te poheraa o te Fatu; e ua tae te pohe i nia i te mau taata iino tei haavahavaha i te mau pororaa tatarahapa a te mau peropheta. Ua mo'e roa i te mau atī Nephi e rave rahi, te mau mea maere tei faaite ia ratou i te fanauraa o te Fatu e ua topa ratou i roto i te hara ino roa ra. No reira, i te taime no te faasatauroraa, ua tupu te mau vero rahi u'ana, te haruru patiri e te anaparaa o te uira, ua hautiuti te fenua, e i reira ua amahamaha te mau mou'a e e rave rahi te mau oire tei pau i te aueue fenua, te auahi e te miti.

Te mau mea te tupu i te Tae Piti raa mai o te Fatu.

Ua tohu papuhia te mau ati ri'ari'a te tupu no te haamou-raa i te feia parau-tia ore ia tae faahou mai te Fatu. Teie te parau a te Faaora tei horoahia mai na roto ia Iosepha Semita, te Peropheta no te tau hopea nei, e ua fatata te reira i te tupu no te mea: *E ore hoi e maoro na mahana e aue ai te fenua, e anuunuu hoi i mua e i muri mai te taata ia taero i te ava ra, e huna hoi te mahana i to'na mata, e ore hoi e horoa i te maramarama, e faahopuhia te marama i te toto, e faariri roa hoi te mau fetia, e e mairi mai ratou i raro mai te tute e mairi mai no nia mai i te tumu tute ra. E i muri a'e i ta outou faaiteraa, e tupu mai ai te riri e te vahavaha i nia i teie nei mau taata; i muri mai hoi i ta outou faaiteraa e tae atoa mui ai te faaiteraa no te aueueraa fenua, e tupu ai te uururaa i roto ia'na, e topa hoi te taata i te repo, e ore hoi e maitai ia tia mai i nia. E tupu atoa hoi te faaiteraa no te reo no te patiri, e te reo no te uira, e te reo no te vero, e te reo no te are miti i te haamaeeraa ia ratou iho i nia roa i to ratou ra mau otia. E arepurepu hoi te mau mea atoa; e ahuehu hoi te aau no te taata, e tupu hoi te mātā'u i nia i te taata atoa. (Buka Fafau 88:87-91.)*

E nehenehe i te taata ia parau e, taua mau ati i faaitehia

i nia nei ra tei tuuhia mai ei utu'a mau ra, e ere ia i te mea tupu noa, maori ra e mau mea maere ana'e. A parau râ outou e, mea faaterehia ratou e te Atua e te pee nei ratou i te mau hara a te taata e to ratou huru viivii ra.

Te mau Vahi Mo'a e to ratou haaviiviraahia.

Te tai'o nei tatou e, i roto i te mau parau mo'a, e mea pinepine to te Atua haamo'araa i te tahi mau tufaa nainai o te fenua, e aita roa te avae taata i faatiahia ia taahi i nia iho maori ra ia haamo'ahia ia. A haamana'o ia Mose, te tiai râ oia i te mamoe i pihaiho ia Horeba, ite atura oia i te pu aihere ura e faaroo atura oia i te reo o te Atua i te piiraa ia'na i to'na i'oa ma te faaue atu ia'na: *Eiaha oe e haafatata mai i ô nei; a iriti i to tamaa i to avae ihora; e vahi mo'a hoi tena na vahi ta oe tia mai na.* (*Exodo 3:5.*) I taua vahi mo'a ra ua farii o Mose i te faaueraa ia haere i raro i Aiphi-ti e ia aratai mai i te tamarii a Iseraela i rapae au i te tîti-raa ra. A haamana'o faahou na outou i te mou'a ra o Sinai tei riro, no te hoê tau, ei Bethela e a ore ra ei Fare na te Atua, no te mea i nia i taua mou'a ra te Atua e faaite ai ia-na iho, ma te hanahana faito ore, i ta'na ra peropheta. Ua tuuhia te mau otia i nia i taua mou'a ra e ua opani roa hia te taata ia tahiti i te reira, maori ra o Mose raua o Aaron.

E taua mau vahi tei haamo'ahia no te hoê ohipa taa maitai ra, ua haviivii mau hia i muri iho. Hoê â atoa hoi no te Hiero' tei parauhia e te Mesia ma te faatura, *Te Fare a to'na Metua tane*, ua ore to'na auraa mau i te taima i mahae ai to'na paruru a faasataurohia'i te Mesia.

Inaha, ua ore te mo'araa o te mau tufaa o te fenua nei, e te mau fare atoa i patuhia i reira, e mea papu roa e topa te fenua atoa nei i roto i te huru ino na roto i to'na haaviiviraahia. Ua tano maitai te parau a te Fatu, ia Isaia, i tei parauhia i mua nei no nia i te huru o te fenua nei, no te mea

na f
viiv
ra;
faut

I
ua f
na
hi'o
i te
ia'u
rohi
haa
hae
au e
e ia
Eno
e tia
ta a
Mos
T
te fe
hi'a
te fe
nei
iho
atoa
i tei
nei,
â tei
tava

na faaitehia te huru o te fenua i reira mai teie te huru; *Ua viivii te fenua i raro a'e i te taata ra; ua hapa ratou i te ture ra; ua ruri-ê-hia e ratou tei haapaohia ra; ua pi'o ratou i te faufaa haapao-tamau-hia ra. (Isaia 24:5.)*

Te Uuru o te Fenua nei.

I roto i te hoê heheuraa tei horoahia e te Atua ia Enoha, ua faaauhia te fenua nei mai te hoê taata, e ua faarookia to'na uuru e to'na oto e taua peropheta tahito ra.: “E i te hi'oraa o Enoha i te fenua ra, faaroo atura oia i te hoê reo i te purororaa mai no roto mai ia'na tei na ô e: Aue, aue ia'u e, te metua vahine o te taata nei; te peapea nei au e ua rohirohi roa vau no te ino o tau mau tamarii. Eaha te tau e haamâhâ ai au i to'u rohirohi, e e tamâhia'i au i te viivii tei haere ê atu mai roto mai ia'u? Eaha te tau e haamo'ahia'i au e Tei hamani ia'u, ia tia ia'u ia haamâhâ i to'u rohirohi e ia faaea te parau-tia i nia ia'u no te hoê a'e tau? E i to Enoha faarooraa i te otoraa o te fenua nei, oto atoa'tura oia e tiaoro atura oia i te Fatu ma te parau atu: E te Fatu, eita anei oe e aroha i te fenua nei.” (Buka Poe Tao'a Rahi, Mose 7.)

Te faaite mai nei te mau parau a Paulo e, ua mairi atoa te fenua nei i raro a'e i te katararaa tei tae mai na roto i te hi'araa, e mai te taata atoa e faaorahia ra, e faaapi atohia te fenua nei. Te faaite mai nei taua mau parau ra e, te vai nei te auraa hoê i rotopu i te fenua nei e te mau taata i nia iho ra. “Ua ite hoi tatou e, te uuru tahi nei te mau mea atoa i hamanihia nei ma te mauui fanau ra e tae roa a'enei i teie nei mahana. E ere hoi o ratou ana'e ra, o tatou atoa nei, o tei noaa te huero matamua a te Varua ra, o tatou iho â tei uuru i roto ia tatou iho, i te tatariraa'tu i te faatamarii tavai-ra, oia te faaoraraa i to tatou nei tino” (Roma 8:22-23).

Te vai atura.

HAAPIIRAA NA TE PUPU PRIMARY

To te Atua fâraa mai ia Iosepha Semita.

- U. I hea to Iosepha iteraa i ta'na orama matamua?
 P. I Manatetera.
 U. I hea to'na pureraa?
 P. I roto i te uru raau.
 U. O vai tei fâ mai ia'na i reira?
 P. O te Metua e te Tamaiti.
 U. Eaha ta te Metua i parau mai ia'na i reira?
 P. O tau Tamaiti here teie, a faaroo oe ia'na.
 U. Eaha ta te Tamaiti i parau mai ia'na?
 P. Eaha to oe hinaaro?
 U. Eaha ta Iosepha i parau atu?
 P. Tei hea te haapaoraa mau, ia tia ia'u ia amui atu ia ratou.
 U. Eaha ta te Tamaiti i parau mai ia'na?
 P. Aita e haapaoraa mau i nia i te fenua nei, ua hape te mau haapaoraa atoa. E parahi oe mai te haapao maitai, e te vaira te tau e faaite hia mai ai te parau mau ia oe.

E himene na te pupu tamarii ' Primary '.

1

2

E tamaiti apî o Iosepha, E here te Atua ia Cumora,
 Tei pure atu i te Fatu mau, No te buka auro te vai ra,
 Tei ani atu i te maramarama Na'na i horoa mai ia oe,
 Na'na e faaite mai te e'a Na'na e faaite mai te e'a
 Ia oe! Ia oe!

Faaho'iraa;

E here te Atua ia oe,
 Aue te here o te Metua!
 E farii mai Iesu i to pure,
 Na'na i faaite mai te e'a,
 Ia oe!

PAPAIHIA E JOAE A MAIRE

TE MAU PARAU API

Ua iteahia, te hoo haere ra i te ve'a.

I te 3 no Me i mairi a'enei ua mo'e te tamaiti ra o William Webster THEILE no roto atu i te fare o to'na nau metua, na taata faufua roa no te oire ra o New York. I to'na mo'eraa ua imihia oia na te mau vahi atoa no te fenua Amerika, e te mau mutoi no te hau e te mau mutoi tei tarahuhia e to'na metua tane hoi.

I teie nei ra ua itehia oia, tei te oire ra i Chicago to'na faaeraa i raro a'e i te i'oa ra o " Jay Webster " e e hoo ve'a ta'na ohipa; i to'na aniraa hia e, eaha oia i na reira ai? Ua pahono oia i te mau mutoi: Ua faarue au i to'u utuafare no te mea na fiu roa vau i te parahi i roto i te faufaa e no te mau peu e ravehia e te mau feia ta'na e farerei i reira. E taata maere mau teie.

Ua roaa faahou ia'na te Rê.

I te mahana matamua no Tiunu i mairi a'enei, ua faatupuhia te faa-hororaa rahi pereoo uira i te oire ra i Indianapolis, Amerika. E 500 maile te roa o taua faa-hororaa ra e tei te taata ra o Louis MEYER te rê i taua faa-hororaa ra, e oia ana'e te taata tei noaa ia'na taua rê ra no na taime e toru. Ua noaa e hoê hanere e e ono ahuru tauatini taata tei mataitai ia'na i te faatereraa i to'na pereoo uira i te tere ra e 109 maile e tiahapa i te hora.

Ua haruru te fetia tere.

I te oire ra o Roseburg, Oregon, Amerika, ua topa mai te hoê fetia tere, e i to'na taeraa mai i ropu i te reva, na parari oia. No te puai o to'na harururaa ua aueue te mau fare e ua ara te mau taata e rave rahi no to ratou hitimahuta.

Ua faatia oia i te parau i tapuhia.

E piti ahuru matahiti i mairi a'enei, i te oire ra i New York, ua haere na potii teata too ono, o Katherine Lambert, Olive Thomas, Lilyan Tashman, Martha Mansfield, Fifi Aslope e o Bessie Poole, e tamaa i te hoê hotela rahi, e i reira ua tapu ratou e, e tamaa faahou ratou i roto i taua hotela ra ia pau e 20 matahiti.

I te 2 no Tiunui i mairi a'enei ua faatia ihoa te vahine ra o Katherine Lambert i taua parau tapu ra; ua haere mai oia i taua hotela ra e ua faaue oia ia faanahohia te hoê iri no na taata too ono, area ra o oia ana'e tei parahi i reira no te mea ua pohe ta'na mau hoa e pae. Teie ta'na parau i reira: "Ua tui to matou roo, area ra aita te pohe i haapao i te huru."

Ua horo te mau oovi.

I Manila te imihia nei, e te mau faehau, na taata oovi too ono tei tapuni atu no nia mai i te motu valraa oovi. Teie te tumu rahi ratou i imihia'i no te mea, i to ratou tapuniraa ua haamata'u ratou i te mau taata no te mau motu i pihaiho mai, ua eia haere ratou e ua taparani pohe roa ratou e hitu taata. Te parau atoahia ra e, e mea fifi ia imi ia ratou, no te iti o te feia imi e no te mea e mata'u te mau taata i to ratou ma'i ino ra.

Louis Drollet Gérant

Le Roy Mallory Imprimeur.

Rue Dumont d'Urville, Orovini, Papeete, Tahiti.